



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា
លេខ : ២០៧ អនក្រ.បក

អនុក្រឹត្យ
ស្តីពី

ការគ្រប់គ្រងថ្នាលសម្គាល់អត្តសញ្ញាណអេឌីសីថេលកម្ពុជា

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី១៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងការកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០៣២៣/០០១ ចុះថ្ងៃទី១០ ខែមីនា ឆ្នាំ២០២៣ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញអនុក្រឹត្យលេខ ៤៣ អនក្រ.បក ចុះថ្ងៃទី២៨ ខែកុម្ភៈ ឆ្នាំ២០២២ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ២៤៦ អនក្រ.បក ចុះថ្ងៃទី២៩ ខែធ្នូ ឆ្នាំ២០១៧ ស្តីពីហត្ថលេខាឌីជីថល
- បានឃើញអនុក្រឹត្យលេខ ១៦៤ អនក្រ.បក ចុះថ្ងៃទី២៤ ខែសីហា ឆ្នាំ២០២១ ស្តីពីការផ្លាស់ប្តូរទិន្នន័យតាមរយៈថ្នាលផ្លាស់ប្តូរទិន្នន័យកម្ពុជា
- បានឃើញអនុក្រឹត្យលេខ ២៥៣ អនក្រ.បក ចុះថ្ងៃទី២២ ខែធ្នូ ឆ្នាំ២០២១ ស្តីពីការគ្រប់គ្រង ការប្រើប្រាស់ និងការការពារសុវត្ថិភាពទិន្នន័យ អត្តសញ្ញាណបុគ្គល
- បានឃើញអនុក្រឹត្យលេខ ៨៤ អនក្រ.បក ចុះថ្ងៃទី១០ ខែមិថុនា ឆ្នាំ២០២០ ស្តីពីការចុះបញ្ជីអាជីវកម្មតាមប្រព័ន្ធបច្ចេកវិទ្យាព័ត៌មាន
- យោងតាមការស្នើរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

សម្រេច
ជំពូកទី១
បទប្បញ្ញត្តិទូទៅ

មាត្រា១.-

អនុក្រឹត្យនេះកំណត់អំពីយន្តការ វិធាន និងនីតិវិធីនៃការគ្រប់គ្រងថ្នាលសម្គាល់អត្តសញ្ញាណអតិថិជន ទីជីថលកម្ពុជា ដែលសរសេរជាអក្សរកាត់ថា “**៤.ខ.ក.**” និងមានឈ្មោះជាភាសាអង់គ្លេសថា Cambodia Digital Key - CamDigiKey) ប្រកបដោយសុវត្ថិភាព គណនេយ្យភាព និងតម្លាភាព។

មាត្រា២.-

អនុក្រឹត្យនេះមានវិសាលភាពអនុវត្តចំពោះក្រសួង ស្ថាប័ន អង្គភាពសាធារណៈប្រហាក់ប្រហែល រដ្ឋបាលថ្នាក់ក្រោមជាតិ សហគ្រាសសាធារណៈ គ្រឹះស្ថានសាធារណៈរដ្ឋបាល នីតិបុគ្គលទទួលផលប្រយោជន៍ ពីហិរញ្ញវត្ថុសាធារណៈ ក្រុមហ៊ុនឬសហគ្រាសពាណិជ្ជកម្ម និងសមាគម ដែលត្រូវបានបង្កើតស្របតាមច្បាប់ និងលិខិតបទដ្ឋានគតិយុត្តរដ្ឋឡើងទៀតជាធរមាននៃព្រះរាជាណាចក្រកម្ពុជា ព្រមទាំងរូបវន្តបុគ្គលមានសញ្ជាតិ ខ្មែរនិងរូបវន្តបុគ្គលមានសញ្ជាតិបរទេស ដែលប្រើប្រាស់សេវានិងទិន្នន័យនៃ **៤.ខ.ក.** លើកលែងតែ ការប្រើប្រាស់សេវានិងទិន្នន័យក្នុងវិស័យការពារជាតិ សន្តិសុខជាតិ និងសណ្តាប់ធ្នាប់សាធារណៈ។

មាត្រា៣.-

វាក្យសព្ទសំខាន់ៗដែលប្រើក្នុងអនុក្រឹត្យនេះ ត្រូវបានកំណត់និយមន័យនៅក្នុងសទ្ទានុក្រមដែលជា ឧបសម្ព័ន្ធនៃអនុក្រឹត្យនេះ។

ជំពូកទី២
ស្ថាប័នមានសមត្ថកិច្ច

មាត្រា៤.-

ក្រសួងសេដ្ឋកិច្ចនិងហិរញ្ញវត្ថុ បំពេញខងារជាសេនាធិការជូនរាជរដ្ឋាភិបាលក្នុងការដឹកនាំនិង ការគ្រប់គ្រង **៤.ខ.ក.** ដើម្បីជំរុញការចាប់យក ការប្រើប្រាស់ និងការធ្វើបរិវត្តកម្មប្រព័ន្ធសម្គាល់អត្តសញ្ញាណ អតិថិជនទីជីថលនៅក្នុងគ្រប់គូអង្គសង្គម សំដៅជំរុញសម្ភារៈនៃការអភិវឌ្ឍសេដ្ឋកិច្ចនិងសង្គមទីជីថលកម្ពុជា សេរីកែ ដែលមានភារកិច្ចដូចខាងក្រោម៖

- រៀបចំនិងអនុវត្តគោលនយោបាយនិងយុទ្ធសាស្ត្រពាក់ព័ន្ធនឹងការតម្រង់ទិសអនុវត្តនិងធ្វើវិបុលកម្ម **៤.ខ.ក.**
- សហការរៀបចំធ្វើវិសោធនកម្ម និងអនុវត្តច្បាប់និងលិខិតបទដ្ឋានគតិយុត្តរដ្ឋឡើងទៀតពាក់ព័ន្ធនឹង **៤.ខ.ក.**
- ជំរុញការអនុវត្ត តាមដាន ត្រួតពិនិត្យ និងវាយតម្លៃការអនុវត្តគោលនយោបាយ យុទ្ធសាស្ត្រ ច្បាប់ និងលិខិតបទដ្ឋានគតិយុត្តរដ្ឋឡើងទៀតពាក់ព័ន្ធនឹង **៤.ខ.ក.** ប្រកបដោយប្រសិទ្ធភាព
- អភិវឌ្ឍនិងវិនិយោគ **៤.ខ.ក.** បន្ថែម ដើម្បីឆ្លើយតបទៅនឹងតម្រូវការនៃការអភិវឌ្ឍសេដ្ឋកិច្ចនិង សង្គមទីជីថលកម្ពុជាឥតឈប់ឈរ ព្រមទាំងនិន្នាការថ្មីៗនៃការធ្វើបរិវត្តកម្មទីជីថលនិងប្រព័ន្ធសម្គាល់ អត្តសញ្ញាណអតិថិជនទីជីថលក្នុងបរិការណ៍តំបន់និងសកល
- ពង្រឹងអភិបាលកិច្ចទីជីថលផ្អែកលើ **៤.ខ.ក.** ទាំងក្នុងវិស័យសាធារណៈ ទាំងក្នុងវិស័យឯកជន

- ដឹកនាំ សម្របសម្រួល និងសហការរៀបចំក្របខណ្ឌនិងយន្តការសុខដុមនីយកម្មមុខងារនិងភារកិច្ច ព្រមទាំងដោះស្រាយបញ្ហាផ្សេងៗដែលមានលក្ខណៈអន្តរក្រសួង ស្ថាប័នពាក់ព័ន្ធនឹង ៤៤.២.២១. ប្រកបដោយស្មារតីសហការទទួលខុសត្រូវ សហថាមភាព និងសិនិទ្ធភាពជាមួយនិងក្រសួង ស្ថាប័ន មានសមត្ថកិច្ចពាក់ព័ន្ធ
- លើកកម្ពស់ការការពារសន្តិសុខតាមបច្ចេកវិទ្យាព័ត៌មាននិងសុវត្ថិភាពទិន្នន័យ អត្តសញ្ញាណអតិថិជន ទីដីថលនៃ ៤៤.២.២១. ដើម្បីលើកកម្ពស់ភាពជឿទុកចិត្តលើ ៤៤.២.២១. ដោយសហការជាមួយនិង ក្រសួង ស្ថាប័នមានសមត្ថកិច្ចពាក់ព័ន្ធ
- រៀបចំរបាយការណ៍វឌ្ឍនភាពការងារនិងសមិទ្ធផល បញ្ហាប្រឈម និងការស្នើឡើងនូវវិធានការ ដោះស្រាយជូនរាជរដ្ឋាភិបាល
- បំពេញភារកិច្ចផ្សេងទៀតតាមការប្រគល់ជូនពីរាជរដ្ឋាភិបាល។

មាត្រា ៥.

ប្រតិបត្តិការផ្ទាល់ផ្ទាស់ប្តូរទិន្នន័យកម្ពុជា ដែលសរសេរជាអក្សរកាត់ថា "២.៩.២" (Cambodia Data Exchange - CamDX) ត្រូវបំពេញមុខងារជាសេនាធិការឱ្យក្រសួងសេដ្ឋកិច្ចនិងហិរញ្ញវត្ថុលើប្រតិបត្តិការ ៤៤.២.២១. ដែលមានភារកិច្ចដូចខាងក្រោម៖

- សម្របសម្រួលការស្នើសុំបង្កើតគណនីអត្តសញ្ញាណអតិថិជនទីដីថលនៃ ៤៤.២.២១. កែតម្រូវ ឬលុប ទិន្នន័យចេញពី ៤៤.២.២១.
- ពិនិត្យ ធ្វើយថាភូតកម្ម និងបង្កើតគណនីអត្តសញ្ញាណអតិថិជនទីដីថលរបស់រូបវន្តបុគ្គលមានសញ្ជាតិ ខ្មែរនិងរូបវន្តបុគ្គលមានសញ្ជាតិបរទេស
- ពិនិត្យនិងសម្រេចលើការស្នើសុំរបស់សមាជិកភាពដោយការស្នើសុំ ដែលមានបំណងធ្វើយថាភូតកម្ម និង ប្រើប្រាស់ទិន្នន័យ អត្តសញ្ញាណអតិថិជនទីដីថលនៃ ៤៤.២.២១.
- សហការជាមួយក្រសួង ស្ថាប័នពាក់ព័ន្ធក្នុងការផ្តល់និងចែកចាយទិន្នន័យទៅកាន់សមាជិកភាពដោយ ស្វ័យប្រវត្តិនិងសមាជិកភាពដោយការស្នើសុំ ដើម្បីអាចប្រើប្រាស់ក្នុងការធ្វើយថាភូតកម្មអត្តសញ្ញាណ អតិថិជនទីដីថលនៃ ៤៤.២.២១. ដោយផ្អែកលើការយល់ព្រមរបស់ម្ចាស់គណនីអត្តសញ្ញាណអតិថិជន ទីដីថលនៃ ៤៤.២.២១.
- កំណត់អំពីបែបបទ វិធាន និងនីតិវិធីនៃការស្នើសុំសមាជិកភាពរបស់សមាជិកភាព ដែលមានបំណង ធ្វើយថាភូតកម្ម និង ប្រើប្រាស់ទិន្នន័យ អត្តសញ្ញាណអតិថិជនទីដីថលនៃ ៤៤.២.២១.
- សម្របសម្រួល ពិនិត្យ និងសម្រេចលើដំណើរការនីតិវិធីនៃការស្នើសុំឈប់ធ្វើយថាភូតកម្ម និង ប្រើប្រាស់ទិន្នន័យពី ៤៤.២.២១.
- បញ្ចប់សមាជិកភាពរបស់សមាជិកភាពដោយការស្នើសុំក្នុងករណីសមាជិកភាពដោយការស្នើសុំនេះ មិនគោរពតាមមាត្រា២៦នៃអនុក្រឹត្យនេះ
- ចាត់វិធានការការពារសន្តិសុខតាមបច្ចេកវិទ្យាព័ត៌មាន និង សុវត្ថិភាពទិន្នន័យ អត្តសញ្ញាណអតិថិជន ទីដីថលនៃ ៤៤.២.២១. អនុលោមតាមបទប្បញ្ញត្តិនៃអនុក្រឹត្យនេះព្រមទាំងច្បាប់និងលិខិតបទដ្ឋាន គតិយុត្តផ្សេងទៀតជាធរមាន
- សហការជាមួយនិងសមាជិកភាពដោយស្វ័យប្រវត្តិនិងសមាជិកភាពដោយការស្នើសុំ ដែលធ្វើយថាភូត-

កម្ម និង ប្រើប្រាស់ទិន្នន័យ អត្តសញ្ញាណអតិថិជនទីជីវីថលនៃ ៤៤.២.៣. ក្នុងការរៀបចំ ការតាមដាន ការត្រួតពិនិត្យ និងការវាយតម្លៃសន្តិសុខប្រព័ន្ធបច្ចេកវិទ្យាព័ត៌មាននៃ ៤៤.២.៣. ដោយស្ថាប័នជំនាញ តាមការចាំបាច់

- អនុវត្តតាមរបាយការណ៍តាមដាន ត្រួតពិនិត្យ និងវាយតម្លៃ ព្រមទាំងចាត់វិធានការចាំបាច់នានា ដើម្បីកែលម្អចំណុចខ្វះខាតដែលគំរាមកំហែងឬដែលអាចគំរាមកំហែងដល់សន្តិសុខប្រព័ន្ធបច្ចេកវិទ្យា ព័ត៌មាននៃ ៤៤.២.៣.
- ប្រមូលកម្រៃសេវាដែលបានមកពីការធ្វើយថាភូតកម្មអត្តសញ្ញាណអតិថិជនទីជីវីថល និង ចែករំលែក ទិន្នន័យផ្ទាល់ខ្លួនរបស់ម្ចាស់គណនីអត្តសញ្ញាណអតិថិជនទីជីវីថលនៃ ៤៤.២.៣.
- សម្របសម្រួលការដោះស្រាយវិវាទពាក់ព័ន្ធនឹងការធ្វើយថាភូតកម្មអត្តសញ្ញាណអតិថិជនទីជីវីថល និង ការចែករំលែកទិន្នន័យផ្ទាល់ខ្លួនរបស់ម្ចាស់គណនីអត្តសញ្ញាណអតិថិជនទីជីវីថលនៃ ៤៤.២.៣.
- បំពេញការកិច្ចផ្សេងទៀតតាមការប្រគល់ឱ្យពីរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

មាត្រា ៦.-

ក្រសួងមហាផ្ទៃមានភារកិច្ចចូលរួមផ្តល់ទិន្នន័យ អត្តសញ្ញាណបុគ្គលមកកាន់ ៤៤.២.៣. ដើម្បីធ្វើការ ផ្ទៀងផ្ទាត់បង្កើតគណនីអត្តសញ្ញាណអតិថិជនទីជីវីថលនៃ ៤៤.២.៣.។

ជំពូកទី ៣

ការស្នើសុំបង្កើតគណនីអត្តសញ្ញាណអតិថិជនទីជីវីថលនៃ ៤៤.២.៣.

មាត្រា ៧.-

រូបវន្តបុគ្គលមានសញ្ជាតិខ្មែរមានសិទ្ធិស្នើសុំបង្កើតគណនីអត្តសញ្ញាណអតិថិជនទីជីវីថលនៃ ៤៤.២.៣. ដើម្បីទទួលបាន និង ប្រើប្រាស់សេវាទីជីវីថល ដែលធ្វើប្រតិបត្តិការតាម ៥.៥.១. និងតភ្ជាប់មកកាន់ ៤៤.២.៣. ដោយឆ្លងកាត់ដំណើរការនៃការបង្កើតគណនីតាមរយៈ ៤៤.២.៣. និងផ្តល់ទិន្នន័យពិតប្រាកដរបស់ខ្លួនពាក់ព័ន្ធ នឹងមុខ ភាពរស់រវើកនៃមុខ លេខអត្តសញ្ញាណប័ណ្ណ ឈ្មោះជាភាសាខ្មែរ ឈ្មោះជាអក្សរឡាតាំង ភេទ ថ្ងៃខែ ឆ្នាំកំណើត ទីកន្លែងកំណើត លេខទូរស័ព្ទ និងអាសយដ្ឋានបច្ចុប្បន្ន ដែលមានសុពលភាព មកប្រតិបត្តិការ ៥.៥.១. ដើម្បីពិនិត្យ ធ្វើយថាភូតកម្ម និងបង្កើតគណនីអត្តសញ្ញាណអតិថិជនទីជីវីថលនៃ ៤៤.២.៣.។

មាត្រា ៨.-

រូបវន្តបុគ្គលមានសញ្ជាតិបរទេសដែលមានបំណងបង្កើតគណនីអត្តសញ្ញាណអតិថិជនទីជីវីថលនៃ ៤៤.២.៣. ដើម្បីទទួលបាន និង ប្រើប្រាស់សេវាទីជីវីថល ដែលធ្វើប្រតិបត្តិការតាម ៥.៥.១. និងតភ្ជាប់មកកាន់ ៤៤.២.៣. ដោយឆ្លងកាត់ដំណើរការនៃការបង្កើតគណនីតាមរយៈ ៤៤.២.៣. ត្រូវមានលិខិតឆ្លងដែនបរទេស និង ផ្តល់ទិន្នន័យពិតប្រាកដរបស់ខ្លួនពាក់ព័ន្ធនឹងមុខ ភាពរស់រវើកនៃមុខ លេខលិខិតឆ្លងដែន ឈ្មោះជាអក្សរ ឡាតាំង ភេទ ថ្ងៃខែឆ្នាំកំណើត ទីកន្លែងកំណើត លេខទូរស័ព្ទ សញ្ជាតិបរទេស និងអាសយដ្ឋានបច្ចុប្បន្ន ដែល មានសុពលភាព មកប្រតិបត្តិការ ៥.៥.១. ដើម្បីពិនិត្យ ធ្វើយថាភូតកម្ម និងបង្កើតគណនីអត្តសញ្ញាណ អតិថិជនទីជីវីថលនៃ ៤៤.២.៣.។

មាត្រា ៩.-

ការស្នើសុំបង្កើតគណនីអត្តសញ្ញាណអតិថិជនទីជីវីថលនៃ ៤៤.២.៣. របស់រូបវន្តបុគ្គលមានសញ្ជាតិ ខ្មែរនិងរូបវន្តបុគ្គលមានសញ្ជាតិបរទេស អាចត្រូវបានបដិសេធក្នុងករណីដែលការស្នើសុំបង្កើតគណនីនេះ មិនបំពេញតាមលក្ខខណ្ឌដូចមានចែងក្នុងមាត្រា៧និងមាត្រា៨នៃអនុក្រឹត្យនេះ។

មាត្រា ១០.

ម្ចាស់គណនីអត្តសញ្ញាណអតិថិជនទីដីថលនៃ **អ.ខ.ក.** ដែលមានបំណងកែតម្រូវឬលុបចោលប្រព័ន្ធនីយ អត្តសញ្ញាណរបស់ខ្លួនពី **អ.ខ.ក.** ត្រូវស្នើសុំកែតម្រូវឬលុបចោលប្រព័ន្ធនីយ អត្តសញ្ញាណរបស់ខ្លួន តាមរយៈ **អ.ខ.ក.** ទៅប្រតិបត្តិករ **ថ.ផ.ឧ.** ។

ប្រតិបត្តិករ **ថ.ផ.ឧ.** មានធនាគារសិទ្ធិទទួលយកប្រព័ន្ធប្រតិបត្តិការស្នើសុំកែតម្រូវឬលុបចោលប្រព័ន្ធនីយ អត្តសញ្ញាណអតិថិជនទីដីថលនៃ **អ.ខ.ក.** តាមប្រព័ន្ធរបស់ **អ.ខ.ក.** ដោយផ្អែកលើហេតុផលសមស្រប តាមការស្នើសុំរបស់ម្ចាស់គណនីអត្តសញ្ញាណអតិថិជនទីដីថលនៃ **អ.ខ.ក.** ឬតំណាងស្របច្បាប់របស់ម្ចាស់ គណនីអត្តសញ្ញាណអតិថិជនទីដីថលនៃ **អ.ខ.ក.** ។

មាត្រា ១១.

បន្ទាប់ពីការស្នើសុំបង្កើតគណនីអត្តសញ្ញាណអតិថិជនទីដីថលនៃ **អ.ខ.ក.** រូបវន្តបុគ្គលមានសញ្ជាតិ ខ្មែរនិងរូបវន្តបុគ្គលមានសញ្ជាតិបរទេសអាចបញ្ចូលទិន្នន័យផ្ទាល់ខ្លួនបន្ថែមទៀតទៅក្នុង **អ.ខ.ក.** តាម ការស្នើសុំគ្រិតគូ ដើម្បីជួយសម្រួលដល់ការប្រើប្រាស់ទិន្នន័យ។

មាត្រា ១២.

ការបង្កើតគណនីនិងការកែតម្រូវឬការលុបចោលប្រព័ន្ធនីយ អត្តសញ្ញាណអតិថិជនទីដីថលនៃ **អ.ខ.ក.** ត្រូវ ស្របតាមបែបបទ វិធាន និងនីតិវិធី ដែលត្រូវដាក់ឱ្យអនុវត្តដោយប្រកាសរបស់រដ្ឋមន្ត្រីក្រសួងសេដ្ឋកិច្ចនិង ហិរញ្ញវត្ថុ។

មាត្រា ១៣.

រាល់ទិន្នន័យ អត្តសញ្ញាណអតិថិជនទីដីថលនៃ **អ.ខ.ក.** ត្រូវបានធានានូវសុវត្ថិភាព ឯកជនភាព ការសម្ងាត់ សុចរិតភាព និងសុក្រឹតភាព ព្រមទាំងត្រូវបានធ្វើកំណត់ត្រាអេឡិចត្រូនិកពីការបង្កើតគណនី និងការធ្វើយថាភូតកម្មអត្តសញ្ញាណអតិថិជនទីដីថលនៃ **អ.ខ.ក.** ទាំងនោះ។

មាត្រា ១៤.

រាល់ទិន្នន័យដែលបញ្ចូលទៅក្នុង **អ.ខ.ក.** ដោយម្ចាស់គណនីអត្តសញ្ញាណអតិថិជនទីដីថលនៃ **អ.ខ.ក.** ត្រូវបានរក្សាទុកក្នុងប្រព័ន្ធបច្ចេកវិទ្យាព័ត៌មាននៃ **អ.ខ.ក.** ។

ជំពូកទី៤

**ការធ្វើយថាភូតកម្ម និង ការប្រើប្រាស់
ទិន្នន័យ អត្តសញ្ញាណអតិថិជនទីដីថលនៃ អ.ខ.ក.**

មាត្រា ១៥.

ក្រសួង ស្ថាប័ន អង្គការសាធារណៈប្រហាក់ប្រហែល រដ្ឋបាលថ្នាក់ក្រោមជាតិ សហគ្រាសសាធារណៈ គ្រឹះស្ថានសាធារណៈរដ្ឋបាល នីតិបុគ្គលទទួលបានផលប្រយោជន៍ពីហិរញ្ញវត្ថុសាធារណៈ ក្រុមហ៊ុនឬសហគ្រាស ពាណិជ្ជកម្ម និងសមាគម ដែលមានបំណងធ្វើយថាភូតកម្ម និង ប្រើប្រាស់ទិន្នន័យ អត្តសញ្ញាណអតិថិជន ទីដីថល តាមរយៈ **អ.ខ.ក.** ត្រូវតែជាសមាជិកភាពរបស់ **ថ.ផ.ឧ.** ។ សមាជិកភាពរបស់ **ថ.ផ.ឧ.** មាន សមាជិកភាពដោយស្វ័យប្រវត្តិនិងសមាជិកភាពដោយការស្នើសុំ។

សមាជិកភាពដោយស្វ័យប្រវត្តិ សំដៅដល់ក្រសួង ស្ថាប័ន អង្គការសាធារណៈប្រហាក់ប្រហែល រដ្ឋបាលថ្នាក់ក្រោមជាតិ សហគ្រាសសាធារណៈ គ្រឹះស្ថានសាធារណៈរដ្ឋបាល និងនីតិបុគ្គលទទួលបានផល



ប្រយោជន៍ពីហិរញ្ញវត្ថុសាធារណៈ។ សមាជិកភាពដោយការស្នើសុំ សំដៅដល់ក្រុមហ៊ុនឬសហគ្រាស ពាណិជ្ជកម្ម និងសមាគម ដែលបានចុះបញ្ជីត្រឹមត្រូវស្របតាមច្បាប់និងលិខិតបទដ្ឋានគតិយុត្តផ្សេងទៀត ជាធរមាននៃព្រះរាជាណាចក្រកម្ពុជា។

លក្ខខណ្ឌដើម្បីក្លាយជាសមាជិកភាពដោយស្វ័យប្រវត្តិនិងសមាជិកភាពដោយការស្នើសុំ ត្រូវកំណត់ ដោយអនុក្រឹត្យពាក់ព័ន្ធការផ្លាស់ប្តូរទិន្នន័យតាមរយៈថ្នាលផ្លាស់ប្តូរទិន្នន័យកម្ពុជា។

មាត្រា ១៦-

សមាជិកភាពដោយការស្នើសុំរបស់ **៩.៩.១** ដែលមានបំណងធ្វើយថាភូតកម្មទិន្នន័យ អត្តសញ្ញាណ អតិថិជនទីដីថលនៃ **៩.៩.២** អាចស្នើសុំការអនុញ្ញាតពីប្រតិបត្តិករ **៩.៩.១** ក្នុងការធ្វើយថាភូតកម្ម ទិន្នន័យ អត្តសញ្ញាណអតិថិជនទីដីថលនៃ **៩.៩.២** តាមប្រព័ន្ធអេឡិចត្រូនិក ដោយប្រើប្រាស់ប្រព័ន្ធធ្វើ យថាភូតកម្មនៃ **៩.៩.២** ដើម្បីប្រើប្រាស់ក្នុងបុព្វហេតុបម្រើឱ្យការផ្តល់សេវាទីដីថលនិងបម្រើផលប្រយោជន៍ ស្របច្បាប់។

មាត្រា ១៧-

សមាជិកភាពដោយការស្នើសុំរបស់ **៩.៩.១** ដែលស្នើសុំការអនុញ្ញាតពីប្រតិបត្តិករ **៩.៩.១** ក្នុង ការធ្វើយថាភូតកម្មទិន្នន័យ អត្តសញ្ញាណអតិថិជនទីដីថលនៃ **៩.៩.២** អាចទទួលនិងប្រើប្រាស់ទិន្នន័យ ដូចមានចែងក្នុងមាត្រា ៧ មាត្រា ៨ និងមាត្រា ១១ នៃអនុក្រឹត្យនេះ។

មាត្រា ១៨-

ការប្រើប្រាស់ទិន្នន័យដូចមានចែងក្នុងមាត្រា ៧ មាត្រា ៨ និងមាត្រា ១១ នៃអនុក្រឹត្យនេះ ត្រូវមាន ការយល់ព្រមពីម្ចាស់គណនីអត្តសញ្ញាណអតិថិជនទីដីថលរាល់ពេលដែលទិន្នន័យត្រូវបានប្រើប្រាស់ តាមរយៈ **៩.៩.២** ។

រូបវន្តបុគ្គលដែលជាអតិថិជនទីដីថលនៃ **៩.៩.២** មានសិទ្ធិដឹងព័ត៌មានអំពីការប្រើប្រាស់ទិន្នន័យ អត្តសញ្ញាណ និងទិន្នន័យផ្ទាល់ខ្លួនរបស់ខ្លួន។

មាត្រា ១៩-

ការស្នើសុំធ្វើយថាភូតកម្ម និង ការប្រើប្រាស់ទិន្នន័យ អត្តសញ្ញាណអតិថិជនទីដីថលនៃ **៩.៩.២** ជាកម្មវត្ថុនៃការបង់កម្រៃសេវាដូចមានចែងក្នុងមាត្រា ២ និងមាត្រា ៣ នៃអនុក្រឹត្យនេះ។

មាត្រា ២០-

ដើម្បីទទួលបាននីតិសម្បទាក្នុងការធ្វើយថាភូតកម្ម និង ការប្រើប្រាស់ទិន្នន័យ អត្តសញ្ញាណអតិថិជន ទីដីថលនៃ **៩.៩.២** សមាជិកភាពដោយការស្នើសុំរបស់ **៩.៩.១** ត្រូវបំពេញលក្ខខណ្ឌអប្បបរមា ដូចខាង ក្រោម៖

- ត្រូវប្រើប្រាស់ទិន្នន័យ អត្តសញ្ញាណអតិថិជនទីដីថលនៃ **៩.៩.២** ដែលត្រូវបានធ្វើយថាភូតកម្ម ឱ្យស្របតាមគោលបំណងនៃការផ្តល់សេវាទីដីថលនិងបម្រើផលប្រយោជន៍ស្របច្បាប់ ស្របតាម អនុស្សរណៈនៃការយោគយល់គ្នាជាមួយនឹងប្រតិបត្តិករ **៩.៩.១** ព្រមទាំងច្បាប់និងលិខិតបទដ្ឋាន គតិយុត្តផ្សេងទៀតជាធរមាន
- ត្រូវមានប្រព័ន្ធបច្ចេកវិទ្យាព័ត៌មាន ដែលធានាបាននូវគុណភាពនិងសុវត្ថិភាព
- ត្រូវមានហេដ្ឋារចនាសម្ព័ន្ធបណ្តាញ និង សម្ភារបច្ចេកវិទ្យាព័ត៌មាន ដើម្បីត្រៀមបម្រុងសម្រាប់ ប្រតិបត្តិការ ធានាបាននូវសន្តិសុខ សុវត្ថិភាព សុក្រឹតភាព និងគុណភាពនៃប្រព័ន្ធ

- ត្រូវដំឡើងសេវាករណីសុវត្ថិភាពក្នុងបណ្តាញប្រព័ន្ធបច្ចេកវិទ្យាព័ត៌មានរបស់ខ្លួន
- ត្រូវចូលរួមសហការជាមួយនឹងក្រសួង ស្ថាប័នមានសមត្ថកិច្ចពាក់ព័ន្ធក្នុងការចាត់វិធានការឆ្លើយតបទៅនឹងការវាយប្រហារប្រព័ន្ធបច្ចេកវិទ្យាព័ត៌មាន
- ត្រូវរៀបចំនិងផ្តល់របាយការណ៍នៃការធ្វើយថាភូតកម្ម និង ការប្រើប្រាស់ទិន្នន័យ អត្តសញ្ញាណអតិថិជនទីជីថលនៃ **អ.ខ.ក.** ប្រចាំខែ ត្រីមាស ឆមាស និងឆ្នាំ មកប្រតិបត្តិករ **ថ.ផ.ទ.** ដើម្បីជាមូលដ្ឋានក្នុងការចាត់វិធានការ ដោយអនុលោមតាមច្បាប់និងលិខិតបទដ្ឋានគតិយុត្តផ្សេងទៀតជាធរមាន។

មាត្រា ២១.

សមាជិកភាពដោយស្វ័យប្រវត្តិនិងសមាជិកភាពដោយការស្នើសុំរបស់ **ថ.ផ.ទ.** ត្រូវអនុវត្តតាមបែបបទវិធាន និងនីតិវិធីនៃការធ្វើយថាភូតកម្ម និង ការប្រើប្រាស់ទិន្នន័យ អត្តសញ្ញាណអតិថិជនទីជីថលនៃ **អ.ខ.ក.** ដែលត្រូវដាក់ឱ្យអនុវត្តដោយប្រកាសរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

មាត្រា ២២.

ការធ្វើយថាភូតកម្មអត្តសញ្ញាណអតិថិជនទីជីថលនៃ **អ.ខ.ក.** មិនមានអានុភាពប្រើប្រាស់ជំនួសអត្តសញ្ញាណប័ណ្ណសញ្ជាតិខ្មែរនិងលិខិតឆ្លងដែនបរទេស ដែលត្រូវកំណត់ដោយច្បាប់និងលិខិតបទដ្ឋានគតិយុត្តផ្សេងទៀតជាធរមាន។

ការធ្វើយថាភូតកម្មនិងការប្រើប្រាស់អត្តសញ្ញាណអតិថិជនទីជីថលនៃ **អ.ខ.ក.** មិនមែនជាកស្មតាងដែលបញ្ជាក់អំពីភាពជាពលរដ្ឋប្រទេសនៃអតិថិជននោះទេ។

មាត្រា ២៣.

សមាជិកភាពដោយការស្នើសុំរបស់ **ថ.ផ.ទ.** ដែលមានបំណងឈប់ប្រើប្រាស់ទិន្នន័យ អត្តសញ្ញាណអតិថិជនទីជីថលនៃ **អ.ខ.ក.** ដូចមានចែងក្នុងមាត្រា៧ មាត្រា៨ និងមាត្រា១១នៃអនុក្រឹត្យនេះ ត្រូវបំពេញពាក្យស្នើសុំឈប់ប្រើប្រាស់ទិន្នន័យនេះដោយស្នើសុំទៅប្រតិបត្តិករ **ថ.ផ.ទ.** ។

ប្រតិបត្តិករ **ថ.ផ.ទ.** ត្រូវសម្របសម្រួលដំណើរការនីតិវិធីនៃការស្នើសុំឈប់ប្រើប្រាស់ទិន្នន័យ អត្តសញ្ញាណអតិថិជនទីជីថលនៃ **អ.ខ.ក.** និងជូនដំណឹងអំពីការស្នើសុំឈប់ប្រើប្រាស់ទិន្នន័យនេះទៅកាន់សមាជិកភាពរបស់ **ថ.ផ.ទ.** ដទៃទៀត។

ការឈប់ធ្វើយថាភូតកម្ម និង ប្រើប្រាស់ទិន្នន័យ អត្តសញ្ញាណអតិថិជនទីជីថលនៃ **អ.ខ.ក.** ត្រូវមានអានុភាពដោយគិតចាប់ពីថ្ងៃទទួលបានសេចក្តីជូនដំណឹងស្តីពីការបញ្ចប់នីតិសម្បទាក្នុងការធ្វើយថាភូតកម្មនិងការប្រើប្រាស់ទិន្នន័យ អត្តសញ្ញាណអតិថិជនទីជីថលនៃ **អ.ខ.ក.** ដែលចេញដោយប្រតិបត្តិករ **ថ.ផ.ទ.** ។

មាត្រា ២៤.

ប្រតិបត្តិករ **ថ.ផ.ទ.** មានសិទ្ធិបញ្ចប់សមាជិកភាពរបស់សមាជិកភាពដោយការស្នើសុំណាមួយក្នុងករណីសមាជិកភាពដោយការស្នើសុំនោះមិនគោរពតាមមាត្រា២៦នៃអនុក្រឹត្យនេះ។

ជំពូកទី៥

ការការពារសន្តិសុខតាមបច្ចេកវិទ្យាព័ត៌មាន

វិធានសុវត្ថិភាពទិន្នន័យ អត្តសញ្ញាណអតិថិជនទីជីថលនៃ អ.ខ.ក.

មាត្រា ២៥.

ការវាយប្រហារតាមបច្ចេកវិទ្យាព័ត៌មាន និងសុវត្ថិភាពទិន្នន័យ អត្តសញ្ញាណអតិថិជនទីជីថល ដែលគម្រូវឱ្យមានវិធានការការពារសន្តិសុខតាមបច្ចេកវិទ្យាព័ត៌មាន និង សុវត្ថិភាពទិន្នន័យ អត្តសញ្ញាណអតិថិជនទីជីថល រួមមានជាអាទិ៍ដូចខាងក្រោម៖

- ការជ្រៀតចូលឬការព្យាយាមជ្រៀតចូលតាមគ្រប់រូបភាពទៅក្នុង ៤៤.២១. និងប្រព័ន្ធបច្ចេកវិទ្យា ព័ត៌មានរបស់សមាជិកភាពដោយស្វ័យប្រវត្តិនិងសមាជិកភាពដោយការស្នើសុំ ដែលស្នើសុំធ្វើ យថាភូតកម្ម និង ប្រើប្រាស់ទិន្នន័យ អត្តសញ្ញាណអតិថិជនទីដីថលនៃ ៤៤.២១.
- ការវាយលុកឬការព្យាយាមវាយលុកដែលធ្វើឱ្យអាក់អន្តរដល់ប្រតិបត្តិការ ៤៤.២១. និងប្រព័ន្ធ បច្ចេកវិទ្យាព័ត៌មានរបស់សមាជិកភាពដោយស្វ័យប្រវត្តិនិងសមាជិកភាពដោយការស្នើសុំ ដែល ស្នើសុំធ្វើយថាភូតកម្ម និង ប្រើប្រាស់ទិន្នន័យ អត្តសញ្ញាណអតិថិជនទីដីថលនៃ ៤៤.២១.
- ការប្រមូល ការថតចម្លង ការកែប្រែ ការប្រើប្រាស់ ការបង្ហាញ ការបញ្ជូន ការផ្សព្វផ្សាយ និង/ឬ ការធ្វើឱ្យបែកធ្លាយទិន្នន័យ អត្តសញ្ញាណអតិថិជនទីដីថលនៃ ៤៤.២១. ដោយគ្មានការអនុញ្ញាត
- ការលួចយក ការបំផ្លាញ ការលុប ការធ្វើឱ្យបាត់បង់ ឬការធ្វើឱ្យខូចខាតទិន្នន័យ អត្តសញ្ញាណអតិថិជន ទីដីថលនៃ ៤៤.២១. ដោយចៃដន្យឬដោយចេតនា
- ការរំកិលបន្តិចឬការប៉ុនប៉ងរំកិលបន្តិចន័យអត្តសញ្ញាណបុគ្គលដទៃដោយផ្តល់ទិន្នន័យមិនពិត
- ការបញ្ចូលមេរោគ ការធ្វើសារគំរាមកំហែង ការចាប់ជំរិត និង/ឬការធ្វើឱ្យប៉ះពាល់ដល់សន្តិសុខសេដ្ឋកិច្ច និងសង្គមទីដីថល
- ការសមគំនិតឬការផ្តល់មធ្យោបាយឬការផ្តល់វិធីសាស្ត្រក្នុងការវាយប្រហារប្រព័ន្ធប្រតិបត្តិការ ៤៤.២១. ប្រព័ន្ធបច្ចេកវិទ្យាព័ត៌មានរបស់សមាជិកភាពដោយស្វ័យប្រវត្តិនិងសមាជិកភាពដោយការស្នើសុំ ដែលស្នើសុំធ្វើយថាភូតកម្ម និង ប្រើប្រាស់ទិន្នន័យ អត្តសញ្ញាណអតិថិជនទីដីថលនៃ ៤៤.២១. និងទិន្នន័យ អត្តសញ្ញាណអតិថិជនទីដីថល
- ការវាយប្រហារផ្សេងៗទៀតដែលបង្កហានិភ័យដល់សន្តិសុខប្រព័ន្ធអន្តរ្របតិបត្តិការនិងសុវត្ថិភាព ទិន្នន័យ អត្តសញ្ញាណអតិថិជនទីដីថលតាមរយៈ ៤៤.២១.។

មាត្រា ២៦

ប្រតិបត្តិការ ៤៤.២១. ត្រូវចាត់វិធានការការពារសន្តិសុខតាមបច្ចេកវិទ្យាព័ត៌មាននិងសុវត្ថិភាពទិន្នន័យ អត្តសញ្ញាណអតិថិជនទីដីថលនៃ ៤៤.២១. អនុលោមតាមបទប្បញ្ញត្តិនៃអនុក្រឹត្យនេះព្រមទាំងច្បាប់និង លិខិតបទដ្ឋានគតិយុត្តផ្សេងទៀតជាធរមាន ដូចខាងក្រោម៖

- ត្រូវឱ្យសមាជិកភាពដោយស្វ័យប្រវត្តិនិងសមាជិកភាពដោយការស្នើសុំ រៀបចំនិងផ្តល់របាយការណ៍ នៃការធ្វើយថាភូតកម្ម និង ការប្រើប្រាស់ទិន្នន័យ អត្តសញ្ញាណអតិថិជនទីដីថលនៃ ៤៤.២១. ដើម្បី ជាមូលដ្ឋានក្នុងការចាត់វិធានការប្រឆាំងនឹងការសម្អាតប្រាក់និងហិរញ្ញប្បទានភេរកម្មនិងហិរញ្ញ- ប្បទានដល់ការរីកសាយអារុយប្រល័យ និងវិធានការសន្តិសុខនិងសុវត្ថិភាពផ្សេងទៀត
- ស្វែងរក ប្រមូល ចម្លង និងរក្សាទុកទិន្នន័យកុំព្យូទ័រចាំបាច់សម្រាប់ធ្វើជាមូលដ្ឋានបញ្ជាក់អំពីកសួតាង ឬការធ្វើយថាភូតកម្មអ្នកប្រព្រឹត្តអំពើវាយប្រហារ ដើម្បីជាគុណប្រយោជន៍ដល់ការតាមដាន ការ- ត្រួតពិនិត្យ ការស៊ើបអង្កេត ការស្រាវជ្រាវ និងការស្វែងរកអំពីដែលជាការវាយប្រហារសន្តិសុខតាម បច្ចេកវិទ្យាព័ត៌មាននិងសុវត្ថិភាពទិន្នន័យ អត្តសញ្ញាណអតិថិជនទីដីថលនៃ ៤៤.២១. ព្រមទាំង ការត្រួតពិនិត្យការពារសន្តិសុខតាមបច្ចេកវិទ្យាព័ត៌មាន និងសុវត្ថិភាពទិន្នន័យ អត្តសញ្ញាណអតិថិជន ទីដីថល នៃ ៤៤.២១.



- តាមដាន ត្រួតពិនិត្យ ស៊ើបអង្កេត ស្រាវជ្រាវ និងស្វែងរកអំពើវាយប្រហារសន្តិសុខតាមបច្ចេកវិទ្យា ព័ត៌មាននិងសុវត្ថិភាពទិន្នន័យ អត្តសញ្ញាណអតិថិជនទីជីវិតលនៃ **២២.២២** .
- ត្រួតពិនិត្យការពារសន្តិសុខតាមបច្ចេកវិទ្យាព័ត៌មាននិងសុវត្ថិភាពទិន្នន័យ អត្តសញ្ញាណអតិថិជន ទីជីវិតលនៃ **២២.២២** .
- ចាត់វិធានការសន្តិសុខនិងសុវត្ថិភាពផ្សេងទៀតអនុលោមច្បាប់និងលិខិតបទដ្ឋានគតិយុត្តផ្សេង ទៀតជាធរមាន។

ក្នុងការចាត់វិធានការការពារសន្តិសុខតាមបច្ចេកវិទ្យាព័ត៌មាននិងសុវត្ថិភាពទិន្នន័យ អត្តសញ្ញាណ អតិថិជនទីជីវិតលនៃ **២២.២២** ប្រតិបត្តិករ **២២.២២** អាចសហការជាមួយនិងក្រសួង ស្ថាប័នមានសមត្ថកិច្ច ពាក់ព័ន្ធផ្សេងទៀតតាមការចាំបាច់។

មាត្រា ២៧..

សមាជិកភាពដោយស្វ័យប្រវត្តិនិងសមាជិកភាពដោយការស្នើសុំ ត្រូវមានវិធានការការពារសន្តិសុខតាម បច្ចេកវិទ្យាព័ត៌មានរៀងៗខ្លួន ក្នុងការទប់ស្កាត់ការវាយប្រហារតាមប្រព័ន្ធបច្ចេកវិទ្យាព័ត៌មានទៅលើប្រព័ន្ធ បច្ចេកវិទ្យាព័ត៌មានរបស់ខ្លួនដែលប៉ះពាល់ ឬដែលអាចប៉ះពាល់ដល់សន្តិសុខតាមបច្ចេកវិទ្យាព័ត៌មាន និង សុវត្ថិភាពទិន្នន័យ អត្តសញ្ញាណអតិថិជនទីជីវិតលនៃ **២២.២២** ដែលការពារដោយច្បាប់និងលិខិតបទដ្ឋាន គតិយុត្តផ្សេងទៀតជាធរមាន។

សមាជិកភាពដោយស្វ័យប្រវត្តិនិងសមាជិកភាពដោយការស្នើសុំ ត្រូវរកយកការណែនាំជូនប្រតិបត្តិករ **២២.២២** ពីហានិភ័យដែលប៉ះពាល់ឬដែលអាចប៉ះពាល់ដល់សន្តិសុខតាមបច្ចេកវិទ្យាព័ត៌មាននិងសុវត្ថិភាព ទិន្នន័យ អត្តសញ្ញាណអតិថិជនទីជីវិតលនៃ **២២.២២** និងត្រូវសហការជាមួយនិងប្រតិបត្តិករ **២២.២២** ក្នុង ការចាត់វិធានការដោះស្រាយហានិភ័យនេះ។

មាត្រា ២៨..

ម្ចាស់ទិន្នន័យ អត្តសញ្ញាណអតិថិជនទីជីវិតលនៃ **២២.២២** ត្រូវធានាសុវត្ថិភាពទិន្នន័យរបស់ខ្លួន ក្នុង ករណីម្ចាស់ទិន្នន័យនោះអនុញ្ញាតឱ្យបុគ្គលដទៃគ្រប់គ្រង និង ប្រើប្រាស់ទិន្នន័យរបស់ខ្លួនក្នុងនាមខ្លួនឬ ដើម្បីបុព្វហេតុណាមួយ។

មាត្រា ២៩..

ប្រតិបត្តិករ **២២.២២** និងសមាជិកភាពដោយស្វ័យប្រវត្តិនិងសមាជិកភាពដោយការស្នើសុំ ត្រូវសហការ រៀបចំឱ្យមានការតាមដាន ការត្រួតពិនិត្យ និងការវាយតម្លៃលើសន្តិសុខប្រព័ន្ធបច្ចេកវិទ្យាព័ត៌មាននៃ **២២.២២** ដោយស្ថាប័នជំនាញ តាមការចាំបាច់។ ប្រតិបត្តិករ **២២.២២** ត្រូវអនុវត្តតាមរបាយការណ៍ តាមដាន ត្រួតពិនិត្យ និងវាយតម្លៃ និងចាត់វិធានការចាំបាច់នានាដើម្បីកែលម្អចំណុចខ្វះខាត ដែលតំរូវការកែលម្អដែលអាច តំរូវការកែលម្អដល់សន្តិសុខប្រព័ន្ធបច្ចេកវិទ្យាព័ត៌មាននៃ **២២.២២** ។

មាត្រា ៣០..

បែបបទ វិធាន នីតិវិធី និងលក្ខខណ្ឌបច្ចេកទេសនៃការការពារសន្តិសុខតាមបច្ចេកវិទ្យាព័ត៌មាននិង សុវត្ថិភាពទិន្នន័យ អត្តសញ្ញាណអតិថិជនទីជីវិតលនៃ **២២.២២** ត្រូវកំណត់ដោយប្រកាសរបស់រដ្ឋមន្ត្រីក្រសួង សេដ្ឋកិច្ចនិងហិរញ្ញវត្ថុ។



**ជំពូកទី៦
កម្រៃសេវា**

មាត្រា៣១.

សមាជិកភាពដោយស្វ័យប្រវត្តិនិងសមាជិកភាពដោយការស្នើសុំ ដែលស្នើសុំធ្វើជាភូតកម្ម និងប្រើប្រាស់ទិន្នន័យ អត្តសញ្ញាណអតិថិជនទីដីថលនៃ **២២.២២** ត្រូវទទួលខុសត្រូវលើចំណាយប្រតិបត្តិការតភ្ជាប់ប្រព័ន្ធបច្ចេកវិទ្យាព័ត៌មានរបស់ខ្លួនមកកាន់ **២២.២២** ដែលរួមមានជាអាទិ៍ហេដ្ឋារចនាសម្ព័ន្ធ បណ្តាញសម្ភារបរិក្ខារអេឡិចត្រូនិក និងធនធានមនុស្ស។

មាត្រា៣២.

ការស្នើសុំធ្វើជាភូតកម្មទិន្នន័យ អត្តសញ្ញាណអតិថិជនទីដីថលនៃ **២២.២២** ដើម្បីប្រើប្រាស់ក្នុងគោលបំណងស្របតាមបទប្បញ្ញត្តិនៃអនុក្រឹត្យនេះ ត្រូវរាប់ជាចំនួនប្រតិបត្តិការ។

ការធ្វើជាភូតកម្មទិន្នន័យ អត្តសញ្ញាណអតិថិជនទីដីថល និង ការប្រើប្រាស់ទិន្នន័យផ្ទាល់ខ្លួនរបស់អតិថិជនទីដីថលនៃ **២២.២២** ក្នុងវិស័យសាធារណៈ គឺមិនត្រូវបានយកកម្រៃសេវានោះឡើយ។

បែបបទ វិធាន និងនីតិវិធី នៃការកំណត់ និង ការបង់កម្រៃសេវាពីការធ្វើជាភូតកម្មនិងការប្រើប្រាស់ទិន្នន័យ អត្តសញ្ញាណអតិថិជនទីដីថលនៃ **២២.២២** ត្រូវកំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។ ដោយឡែក បែបបទ វិធាន និងនីតិវិធី នៃការកំណត់ និង ការបង់កម្រៃសេវាពីការផ្ទៀងផ្ទាត់ជាមួយទិន្នន័យ អត្តសញ្ញាណបុគ្គលដោយផ្ទាល់ របស់ក្រសួងមហាផ្ទៃ ត្រូវកំណត់ដោយប្រកាសអន្តរក្រសួងរបស់រដ្ឋមន្ត្រីក្រសួងមហាផ្ទៃនិងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

មាត្រា៣៣.

កម្រៃសេវាដែលបានមកពីការធ្វើជាភូតកម្មទិន្នន័យ អត្តសញ្ញាណអតិថិជនទីដីថលនៃ **២២.២២** និងចំណូលពាក់ព័ន្ធផ្សេងទៀតរបស់ប្រតិបត្តិករ **២២.២២** ត្រូវចាត់ទុកជាចំណូលមិនមែនសារពើពន្ធ ដែលត្រូវគ្រប់គ្រង ដោយអនុលោមតាមច្បាប់និងលិខិតបទដ្ឋានគតិយុត្តផ្សេងទៀតជាធរមាន ពាក់ព័ន្ធនឹងការគ្រប់គ្រងចំណូលមិនមែនសារពើពន្ធ។

**ជំពូកទី៧
ការដោះស្រាយវិវាទ**

មាត្រា៣៤.

ក្រៅពីករណីបទល្មើសព្រហ្មទណ្ឌ គ្រប់វិវាទពាក់ព័ន្ធនឹងការគ្រប់គ្រងនិងការធ្វើជាភូតកម្មទិន្នន័យ អត្តសញ្ញាណអតិថិជនទីដីថលនៃ **២២.២២** ដូចមានចែងក្នុងបទប្បញ្ញត្តិនៃអនុក្រឹត្យនេះ អាចត្រូវបានដោះស្រាយដោយប្រតិបត្តិករ **២២.២២** តាមរយៈការផ្សះផ្សា។

នីតិវិធីនៃការផ្សះផ្សានិងកម្រៃសេវាសម្រាប់ការដោះស្រាយវិវាទ ត្រូវកំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

ក្នុងករណីការផ្សះផ្សាមិនទទួលបានជោគជ័យ ភាគីនៃវិវាទអាចប្តឹងទៅតុលាការមានសមត្ថកិច្ចដើម្បីដោះស្រាយអនុលោមតាមនីតិវិធីដូចមានចែងក្នុងច្បាប់និងលិខិតបទដ្ឋានគតិយុត្តផ្សេងទៀតជាធរមាន។

**ជំពូកទី៨
អវសានប្បញ្ញត្តិ**

មាត្រា៣៥.

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។



មាត្រា ៣៦

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងមុខងារសាធារណៈ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃពុធ ៩ កើត ខែទុតិយសាវណ ឆ្នាំថោះ បញ្ចស័ក ព.ស.២៥៦៧
ធ្វើនៅរាជធានីភ្នំពេញ ថ្ងៃទី ២៦ ខែ កក្កដា ឆ្នាំ២០២៣ ✓



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា
ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

អគ្គបណ្ឌិតសភាចារ្យ អូន ព័ន្ធមុនីរ័ត្ន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ឧទ្ធកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា៣៦
- រាជកិច្ច
- ឯកសារ កាលប្បវត្តិ

ឧបសម្ព័ន្ធ

**នៃអនុក្រឹត្យលេខ ២០៧ អនក្រ.បក ចុះថ្ងៃទី ២៦ ខែ កក្កដា ឆ្នាំ ២០២៣
ស្តីពីការប្រុងប្រយ័ត្នចំពោះសម្គាល់អត្តសញ្ញាណអតិថិជនដីថលកម្ពុជា**

សន្តានុក្រម

ក

កំណត់ត្រាអេឡិចត្រូនិក (Timestamp) សំដៅដល់កំណត់ត្រាដែលត្រូវបានបង្កើត ទាក់ទង ទទួល ក្រុម ឬដំណើរការក្នុងប្រព័ន្ធអេឡិចត្រូនិក ឬសម្រាប់បញ្ជូនពីប្រព័ន្ធអេឡិចត្រូនិកមួយទៅប្រព័ន្ធអេឡិចត្រូនិកមួយទៀត។

ខ

ចំនួនប្រតិបត្តិការ (Number of transaction) សំដៅដល់ចំនួននៃការស្នើសុំធ្វើយថាភូតកម្ម និង ការប្រើប្រាស់ទិន្នន័យ អត្តសញ្ញាណអតិថិជនដីថលនៃ **អ.ខ.ក**. មកកាន់ប្រតិបត្តិការ **ថ.ផ.ខ**. ដែលមួយ ប្រតិបត្តិការត្រូវបានកំណត់យកនៅពេលដែលប្រតិបត្តិការ **ថ.ផ.ខ**. ឆ្លើយតបទៅវិញដោយជោគជ័យតាម តម្រូវការនៃការស្នើសុំនោះ។

គ

ថ្នាលសម្គាល់អត្តសញ្ញាណអតិថិជនដីថលកម្ពុជា (Cambodia Digital Key – CamDigiKey) សំដៅដល់ប្រព័ន្ធសម្គាល់អត្តសញ្ញាណអតិថិជនដីថល ដែលប្រតិបត្តិដោយប្រតិបត្តិករថ្នាល **ថ.ផ.ខ**។

ឃ

នីតិបុគ្គល (Legal entity) សំដៅដល់ក្រុមបុគ្គលជាបុគ្គលឬនីតិបុគ្គល ដែលមានផលប្រយោជន៍ រួមគ្នា។ នីតិបុគ្គលមានបុគ្គលភាពគតិយុត្ត។ ក្នុងឋានៈជាប្រធាននីតិ នីតិបុគ្គលមានសិទ្ធិនិងកាតព្វកិច្ចស្រប តាមច្បាប់និងលិខិតបទដ្ឋានគតិយុត្តផ្សេងទៀតជាធរមាននៃព្រះរាជាណាចក្រកម្ពុជា។

ង

ប្រព័ន្ធសម្គាល់អត្តសញ្ញាណអតិថិជនដីថល (Electronic Know Your Customer - eKYC) សំដៅដល់ការប្រើប្រាស់បច្ចេកវិទ្យាដីថល ដើម្បីបង្កើតនិងធ្វើយថាភូតកម្មរបស់អតិថិជនក្នុងពិភពដីថល តាមប្រព័ន្ធអេឡិចត្រូនិក ដោយពឹងផ្អែកលើឯកសារសម្គាល់អត្តសញ្ញាណដែលទទួលស្គាល់ដោយរាជ- រដ្ឋាភិបាល។

ច

យថាភូតកម្មអត្តសញ្ញាណអតិថិជនដីថល (e-KYC authentication) សំដៅដល់ការបញ្ជាក់អំពី ភាពត្រឹមត្រូវនិងភាពអាចជឿទុកចិត្តបាននៃការកំណត់អត្តសញ្ញាណអតិថិជនដីថល។

ដ

រូបវន្តបុគ្គល (Physical person/Natural person) សំដៅដល់កត្តបុគ្គលដែលមានបុគ្គលភាព គតិយុត្តស្របតាមច្បាប់និងលិខិតបទដ្ឋានគតិយុត្តផ្សេងទៀតជាធរមាន។ រូបវន្តបុគ្គលរួមមានរូបវន្តបុគ្គល មានសញ្ជាតិខ្មែរនិងរូបវន្តបុគ្គលមានសញ្ជាតិបរទេស។

រូបវន្តបុគ្គលមានសញ្ជាតិខ្មែរ (Physical person/Natural person of Khmer nationality) សំដៅ ដល់កត្តបុគ្គលមានសញ្ជាតិខ្មែរ ដែលមានបុគ្គលភាពគតិយុត្ត ស្របតាមច្បាប់និងលិខិតបទដ្ឋានគតិយុត្ត ផ្សេងទៀតជាធរមាននៃព្រះរាជាណាចក្រកម្ពុជា។

រូបវន្តបុគ្គលមានសញ្ជាតិបរទេស (Physical person/Natural person of foreign nationality) សំដៅដល់កត្តបុគ្គលមានសញ្ជាតិបរទេស ដែលមានបុគ្គលភាពគតិយុត្តស្របតាមច្បាប់និងលិខិតបទដ្ឋាន គតិយុត្តផ្សេងទៀតជាធរមាន។

